

---

Shivaproktam Kashikshetramahatmyavarnanam

शिवप्रोक्तं काशीक्षेत्रमहात्म्यवर्णनम्

Document Information



---

Text title : Shivaproktam Kashikshetramahatmyavarnanam

File name : shivaproktaMkAshIkShetramAhAtmyavarNanam.itx

Category : shiva, shivarahasya, tIrthakShetra

Location : doc\_shiva

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 29 shivagaurIsaMvAde  
kAshIprabhAvakathanam | 731-782||

Latest update : June 16, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

June 17, 2024

*sanskritdocuments.org*

---

## ಶಿವಪ್ರೋಕ್ತಂ ಕಾಶೀಕ್ಷೇತ್ರಮಾಹಾತ್ಮ್ಯವರ್ಣನಂ



(ಶಿವರಹಸ್ಯಾಂತರ್ಗತೇ ಉಗ್ರಾಖ್ಯೇ)

(ಶಿವಪಾರ್ವತೀಸಂವದೇ)

ಕಾಶೀವಾಸೋಽಭವತ್ಪೂರ್ವಂ ಸಾಕ್ಷಾನ್ಮುಕ್ತಿಪ್ರದಾಯಕಃ .

ಪಶ್ಯ ಪಾಶುಪತಾನ್ವ್ಯದ್ಧಾನ್ ಭಸ್ಮರುದ್ರಾಕ್ಷಭೂಷಣಾನ್ .. 731..

ಏತೇ ಪಾಶುಪತಾಃ ಶುದ್ಧಾಃ ಕಾಶೀಂ ಪಾಶುಪತಸ್ಥಲೀಂ .

ಮಹಾಪದ್ಯಪಿ ಘೋರಾಢ್ಯಾಂ (ಘೋರಾಯಾಂ) ನ ತ್ಯಜಿಷ್ಯಂತಿ

(ನೈವ ತ್ಯಕ್ಷಂತಿ) ಸುವ್ರತಾಃ .. 732..

ಅಸಂಖ್ಯೇಯಾ ಹಿ ತೇ ಸರ್ವೇ ಮಲ್ಲಿಂಗಾರ್ಚನತತ್ಪರಾಃ .

ಮಮೈವಾರಾಧನಂ ಕೃತ್ವಾ ತಿಷ್ಠಂತ್ಯತ್ರ ಮುಮುಕ್ಷವಃ .. 733..

ಪಶ್ಯೈತಾನ್ಭಸ್ಮದಿಗ್ಧಾಂಗಾನ್ ರುದ್ರಾಕ್ಷಾಭರಣಪ್ರಿಯಾನ್ .

ಅನರ್ಧ್ಯಾರ್ಘ್ಯಕರಾಂಧನ್ಯಾನ್ಮನ್ನಾಮಸ್ಮರಣೋತ್ಸುಕಾನ್ .. 734..

ಮಹಾದೇವೇತ್ತಿ ಮಾಮುಚ್ಚೇರ್ವದತಃ ಪ್ರೀತಿಪೂರ್ವಕಂ .

ಕಥಮೇತೇ ಸಮಾಯಾಂತಿ ಪಶ್ಯ ಪಶ್ಯ ವರಾನನೇ .. 735..

ಏತದುಚ್ಚರಿತಃ ಶ್ರಾವ್ಯೋ ಮಹಾದೇವೇತ್ಯಯಂ ಧ್ವನಿಃ .

ಅಮೃತಾಮ್ಘ ತಭೂತೋ ಯಃ ಶಿವೇ ರುಚಿಕರೋ ಮಮ .. 736..

ಮಹಾದೇವೇತಿ ಪೀಯೂಷಂ ಪಿಬಂತೀವ ಪುನಃ ಪುನಃ .

ಪಶ್ಯಂ ಪಶ್ಯ ಪುನಃ ಪ್ರೀತ್ಯಾ ಮಹಾದೇವೇತಿ ವಾದಿನಃ .. 737..

ನಾನಾದಿಗ್ಭ್ಯಃ ಸಮಾಯಾಂತಿ ಪಶ್ಯ ಪಾಶುಪತೋತ್ತಮಾನ್ .

ಅರ್ಘ್ಯಹಸ್ತಾನ್ಮಹಾದೇವೇತ್ಯುಚ್ಚೈರುಚ್ಚರತೋ ಮುದಾ .. 738..

ಕಥಂ ಭಾಂತಿ ಶುಚಿರ್ಭೂತ್ವಾ (ಪೂತಾತ್ಮಾನಃ ಕಥಂ ಭಾಂತಿ)

ಭಸ್ಮಭಾಸಿತವಿಗ್ರಹಾಃ .

ಸರ್ವೇಽಪ್ಯೇತೇ ಭಸ್ಮಫಾಲಾ ಮಮ ಪಾರಿಷದಾಃ ಶಿವೇ .. 739..

ಮದರ್ಚನಂ ವಿನೈತೇಷಾಮನ್ಯತ್ಕಾರ್ಯಂ ನ ದೃಶ್ಯತೇ .

ಏತೇ ಕಾಲತ್ರಯೇಽಪ್ಯೇವಮಾಗತ್ಯಾಭ್ಯರ್ಚಯಂತಿ ಮಾಂ .. 740..

ಶಿವೇ ಪಶ್ಯ ಮಹಾಶೈವಾನ್ ಮುಕ್ತಿಮಂಟಪಸಂಸ್ಥಿತಾನ್ .

ಪಂಚಾಕ್ಷರಜಪಾಸಾಕ್ತಾನ್ ಮಲ್ಲಿಂಗಾಲೋಕನೋತ್ಸುಕಾನ್ .. 741..

ರುದ್ರಾಧ್ಯಾಯಜಪಾಸಕ್ತಾನ್ವಶ್ಯ ಶೈವಾನ್ ಗಿರೀಂದ್ರಜೇ .  
 ಧ್ಯಾಯಂತಿ ಯಾಮಜಂ ನಿತ್ಯಂ ಪಶ್ಯಂತಾನ್ ಶೈವಪುಂಗವಾನ್ .. 742..  
 ಏತೇ ನೃತ್ಯಂತಿ ಶೈವೇಂದ್ರಾ ಮಾಮಭ್ಯರ್ಚ್ಯ ಯಥಾವಿಧಿ .  
 ಸಾಷ್ಟಾಂಗಂ ಪ್ರಣಮಂತೈತೇ ಶತಧಾ ಪಶ್ಯ ತಾನ್ ಶಿವೇ .. 743..  
 ಕರ್ಪೂರದೀಪಾಂಧೃತ್ವೈತೇ ನಾಮಾನಿ ಶುಭದಾನಿ ಮೇ .  
 ಗಾಯಂತೈತೇ ಗಾನಲೋಲಂ ವಿದಿತ್ವಾ ಮಾಮಜಂ ಶಿವೇ .. 744..  
 ಸರ್ವಸ್ಯೇತೇ ನಿತ್ಯತೃಪ್ತಾ ನಿತ್ಯಾನಂದಾ ನಿರಾಮಯಾಃ .  
 ಧ್ಯಾಯಂತಿ ಸಚ್ಚಿದಾನಂದಂ ಮಾಮೇವೈತೇ ಮುದಾ ಸದಾ .. 745..  
 ಮತ್ಕಥಾಽಽಕರ್ಣನಾಸಕ್ತಾ ನಿರ್ವಾಣಪದವಾಂಭಯಾ .  
 ತಿಷ್ಠಂತ್ಯತ್ರಾನಿಶಂ ದೇವಿ ಮಾಮೇವ ಶರಣಂ ಗತಾಃ .. 746..  
 ಪಶ್ಯ ಪಶ್ಯ ಗಣಾಂದೇವಿ ಭೈರವಾದೀನ್ವಿಲೋಕಯ .  
 ಸೇವಂತೇ ಮಾಮಜಂ ನಿತ್ಯಮನಂತವಿಜಯಾನ್ವಿತಾಃ .. 747..  
 ಸರ್ವಾನ್ಸುರಾಧಿಪಾನ್ವಶ್ಯ ಮದರ್ಚನಪರಾಯಣಾನ್ .  
 ಪುರಾತ್ರ ಕಾರ್ತಿಕೇ ಮಾಸಿ ಚತುರ್ದಶ್ಯಾಂ ಸುರಾಃ ಶಿವೇ .. 748..  
 ಸಾಯಂಕಾಲೇ ಸಮಾಗತ್ಯ ಪೂಜಾಂ ಕೃತ್ವಾ ಸ್ಥಿತಾ ಮುದಾ .  
 ತದಾ ದಧೀಚಿರಧ್ಯಾದ್ಯೈರ್ಮಾಮಭ್ಯರ್ಚ್ಯ ಪ್ರಯತ್ನತಃ .. 749..  
 ಸತ್ವರಂ ಗಂತುಮುಧುಕ್ತಃ ಸ ಮಹಾರ್ಹಮಹಾಸ್ತದಾ .  
 ತದಾತು ಮುನಯಃ ಸರ್ವೇ ಬಹವಸ್ತೇನ ಸಂಗತಾಃ .. 750..  
 ಗಂತುಂ ಸಮುದ್ಯತಾ ದೇವಿ ಸಮ್ಮದೋಽಭೂತ್ತದಾ ಬಹು .  
 ತತಃ ಪರಮೃಷಿಗಣಾಃ ಸರ್ವೇ ಸಂಪೂಜ್ಯ ಮಾಂ ನಿಶಿ .. 751..  
 ಭಕ್ತ್ಯಾ ಜಾಗರಣಂ ಚಕ್ರುಃ ಶೃಣ್ವಂತೋ ಮತ್ಕಥಾಂ ಶಿವೇ .  
 ಕಾರ್ತಿಕಸ್ಯ ಚತುರ್ದಶ್ಯಾಂ ಬಿಲ್ವೈಶ್ಚ ಕನಕಾಹ್ವಯೈಃ .. 752..  
 ದ್ರೋಣಪುಷ್ಪೈಶ್ಚ ತೇ ಪೂಜಾಂ ಚಕ್ರುರ್ಮಮ ಮಹೇಶ್ವರಿ .  
 ತಿಲೈಃ ಸಸರ್ಪಪೈಃ ಶುಕ್ಲೈಶ್ಚಕ್ರುಃ ಪೂಜಾಂ ಮಯಿ ಪ್ರಿಯೇ .. 753..  
 ಕೃಷ್ಣಗೋಘೃತದೀಪಾನಾಂ ಮಹ್ಯಂ ಸಾರ್ಧಂ ಶತತ್ರಯಂ .  
 ದತ್ತಂ ಕ್ಷೀರಾನ್ನಮಾಜ್ಯಾಕ್ತಂ ದತ್ತಂ ಮಹ್ಯಂ ವರಾನನೇ .. 754..  
 ಧೂಪದೀಪೌ ಪುನರ್ದತ್ತೌ ದತ್ತಃ ಪುಷ್ಪಾಂಜಲಿಸ್ತತಃ .  
 ಪ್ರದಕ್ಷಿಣನಮಸ್ಕಾರಾನ್ಕೃತ್ವಾ ಚ ತದನಂತರಂ .. 755..  
 ರಾತ್ರಿರ್ನೀತಾ ಪ್ರಯತ್ನೇನ ಮತ್ಕಥಾಶ್ರವಣಾದಿಭಿಃ .  
 ತತೋಽರುಣೋದಯೇ ಜಾತೇ ಸ್ನಾತ್ವಾ ತೀರ್ಥೇಽಥ ಭಸ್ಮನಾ .. 756..  
 ತ್ರಿಪುಂಡ್ರಧಾರಣಂ ಕೃತ್ವಾ ಕೃತ್ವಾ ರುದ್ರಾಕ್ಷಧಾರಣಂ .

ಸಂಧ್ಯಾಂ ಸಮಾಪ್ಯ ವಿಶ್ವೇಶಂ ಸಮಭ್ಯರ್ಚ್ಯ ಯಥಾವಿಧಿ .. 757..  
ಮಧ್ಯತಾನ್ಮೋಜಯಾಮಾಸುರನ್ನೈರ್ನಾನಾವಿದ್ಯೈಃ ಶುಭೈಃ .  
ಯಃ ಶುಕ್ಲೋರ್ಜಚತುರ್ದಶ್ಯಾಮುಪೋಷ್ಯ ಪ್ರಯತಃ ಶಿವೇ .. 758..  
ಮಾಮರ್ಚಯತಿ ವಿಶ್ವೇಶಂ ಸ ಮುಕ್ತೋ ಭವತಿ ಧ್ರುವಂ .  
ಮಲ್ಲಿಂಗಪೂಜನಂ ಪುಣ್ಯಂ ಸರ್ವದಾ ಸರ್ವಕಾಮದಂ .. 759..  
ಊರ್ಜಶುಕ್ಲಚತುರ್ದಶ್ಯಾಂ ಅರ್ಚಿತಂ ಬಹುಪುಣ್ಯದಂ .  
ಕಾರ್ತಿಕಸ್ಯ ಚತುರ್ದಶ್ಯಾಂ ಸಿತಾಯಾಂ ಮಾಂ ಪ್ರಯತ್ನತಃ .. 760..  
ಯಃ ಪೂಜಯತಿ ಪುಣ್ಯಾತ್ಮಾ ಸ ಮುಕ್ತೋ ನಾತ್ರ ಸಂಶಯಃ .  
ಇದಂ ವಿಶ್ವೇಶ್ವರಂ ಲಿಂಗಂ ಸಾಕ್ಷಾನ್ಮದ್ರೂಪಮುತ್ತಮಂ .. 761..  
ಕೋ ವಾ ನಾತಿಪ್ರಯತ್ನೇನ ಸಮಾರಾಧಯತಿ ಪ್ರಿಯೇ .  
ಅಸ್ಯ ಲಿಂಗಸ್ಯ ಮಾಹಾತ್ಮ್ಯಂ ವೇದೈರ್ನಜ್ಞಾಯತೇ ಶಿವೇ .. 762..  
ನ ವಿಷ್ಣುನಾ ಬ್ರಹ್ಮಣಾ ವಾ ಕಿಂ ತು ತಜ್ಞಾ ಯತೇ ಮಯಾ .  
ಮಾಹಾತ್ಮ್ಯಂ ಜ್ಞಾತುಮೇತಸ್ಯ ವೇದೈಸ್ತಪ್ತಂ ತಪಃ ಪುರಾ .. 763..  
ವಿಷ್ಣುನಾಪಿ ತಪಸ್ತಪ್ತಂ ಬ್ರಹ್ಮಣಾಪಿ ವರಾನನೇ .  
ಏತೇ ತಪ್ತಾ ಮಹಾಘೋರಂ ಬಹುಕಾಲಂ ಪ್ರಯತ್ನತಃ .. 764..  
ತತ್ಸತ್ವಮವಿಜ್ಞಾಯ ವಿರತಾಸ್ತಪಸಃ ಶಿವೇ .  
ಏತಾದೃಶಮಿದಂ ಲಿಂಗಂ ಸರ್ವವೇದಾಂತಸಂಸ್ತುತಂ .. 765..  
ಸುರಾಸುರಾರ್ಚಿತಂ ಲಿಂಗಂ ನಾನಾಮುನಿವರಾರ್ಚಿತಂ .  
ಮಮ ಲಿಂಗಮಿದಂ ದೇವಿ ಪೂಜಿತಂ ಭುಕ್ತಿಮುಕ್ತಿದಂ .. 766..  
ಪೂಜಯಸ್ವಾದ್ಯ ಯತ್ನೇನ ನವಬಿಲ್ವದಲಾದಿಭಿಃ .  
ಅಭಿಷೇಚಯ ಮಲ್ಲಿಂಗಂ ಕ್ಷೀರಾದ್ಯೈರ್ಭಕ್ತಿಪೂರ್ವಕಂ .. 767..  
ತತೋಽಸ್ಯ ಕುರು ಲಿಂಗಸ್ಯ ಕಪೂರಾಧನುಲೇಪನಂ .  
ತತೋ ಮಂದಾರಕುಸುಮೈರ್ಬಿಲ್ವಪತ್ಯೈಶ್ಚ ಕೋಟಿಶಃ .. 768..  
ಸಂಪೂಜ್ಯ ಕುರು ನೈವೇದ್ಯಂ ಸಘೃತಂ ಕ್ಷೀರಮುತ್ತಮಂ .  
ಕೃತ್ವಾ ಪ್ರದಕ್ಷಿಣಾದೀನಿ ಲಿಂಗಧ್ಯಾನಂ ಕುರುಷ್ವ ಮೇ .. 769..  
ನಿತ್ಯಮೇತಸ್ಯ ಲಿಂಗಸ್ಯ ಭಕ್ತಿ ಕುರು ಮನೋರಮೇ .  
ದೃಷ್ಟ್ವೇದಂ ಲಿಂಗಮಮಲಂ ಸರ್ವೇಽಪ್ಯಭ್ಯರ್ಚಯಂತ್ಯತಃ .. 770..  
ಪ್ರಿಯೇ ತ್ವಮಪಿ ಯತ್ನೇನ ಕುರು ಮಲ್ಲಿಂಗಪೂಜನಂ .  
ಮಮಾಪಿ ಜಾಯತೇ ಭಕ್ತಿರ್ಮಲ್ಲಿಂಗಾಭ್ಯರ್ಚನೇ ಶಿವೇ .. 771..  
ದೃಷ್ಟ್ವೇದಂ ಲಿಂಗಮಮಲಂ ಕೋ ವಾ ನಾಭ್ಯರ್ಚಯಿಷ್ಯತಿ .  
ಮಮ ಪ್ರಿಯತರಂ ಲಿಂಗಂ ಸರ್ವದೇವಸ್ತುತಂ ಪ್ರಿಯೇ .. 772..

ಇದಂ ಲಿಂಗಂ ಸ್ವಪ್ರಕಾಶಮೇತದ್ಭಾಸೈವ ಕೇವಲಂ .  
 ವಿಭಾತಿ ಸರ್ವಮೇತದ್ಯದ್ಧೃತ್ಯತೇ ಸಚರಾಚರಂ .. 773..  
 ನೇದಂ ವಿಭಾಸಯತ್ಯಕೋಢ ನ ಭಾಸಯತಿ ಚಂದ್ರಮಾಃ .  
 ನ ತಾರಕಾ ಭಾಸಯಂತಿ ವಿದ್ಯುತೋಽಪಿ ಕುತೋಽನಲಃ .. 774..  
 ಏತಾದೃಶಮಿದಂ ಲಿಂಗ ಅವಿಕಾರಂ ಮದಾತ್ಮಕಂ .  
 ದ್ರಷ್ಟವ್ಯಮರ್ಚನೀಯಂ ಚ ಧ್ಯಾತವ್ಯಂ ಚ ಪ್ರಯತ್ನತಃ .. 775..  
 ಸರ್ವೋಽಪಿ ಪುಣ್ಯಕಾಲೋಽತ್ರ ಕಾಶ್ಯಾಂ ಮಲ್ಲಿಂಗಪೂಜನೇ .  
 ವ್ಯತೀಪಾತಾದಯೋ ಯೋಗಾಃ ಭವಂತ್ಯಪಿ ವರಾನನೇ .. 776..  
 ನಾದರಂ ಪ್ರತಿಗೃಹ್ಣಾಮಿ ಮದ್ಭಕ್ತಕೃತಪೂಜನಂ .. 777..

ಸೂತಃ (ಉವಾಚ)

ಇತಿ ಶ್ರೀವಿಶ್ವನಾಥಸ್ಯ ಶ್ರುತ್ವಾ ವಚನಮಂಬಿಕಾ .  
 ಭಕ್ತ್ಯಾ ವೈಶ್ವೇಶ್ವರಂ ಲಿಂಗಂ ಪೂಜಯಾಮಾಸ ಚೇಶ್ವರೇ .. 778..  
 ತತಸ್ತಸ್ಮಿನ್ನೈಹಾಲಿಂಗೇ ಸರ್ವದೇವಶಿಖಾಮಣಿಃ .  
 ಉಮಯಾ ಸಹ ಸಂಪ್ರೀತಶ್ಚಕಾರ ವಸಂತಿ ಶಿವಃ .. 779..  
 ತದೇವ ಲಿಂಗಮಧುನಾ ಬ್ರಹ್ಮವಿಷ್ಣ್ವಾದಿಭಿಃ ಸುರೈಃ .  
 ಸರ್ವದಾ ಪೂಜ್ಯತೇ ಭಕ್ತ್ಯಾ ಶ್ರೀಮಹೇಶಗಣೈರಪಿ .. 780..  
 ಶ್ರೀಮದ್ವಿಶ್ವೇಶ್ವರಂ ಲಿಂಗಮಾನಂದಘನಮದ್ವಯಂ .  
 ಶ್ರುತಂ ಸ್ಮೃತಂ ವಾ ದೃಷ್ಟಂ ವಾ ಭುಕ್ತಿಮುಕ್ತಿಪ್ರದಂ ಧ್ರುವಂ .. 781..  
 ಶ್ರೀಮದ್ವಿಶ್ವೇಶ್ವರಂ ಲಿಂಗಂ ಪ್ರಸಂಗಾದಪಿ ಸಂಶ್ರುತಂ .  
 ಚತುರ್ವರ್ಗಪ್ರದಂ ವಿಪ್ರಾಃ ಸತ್ಯಂ ಸತ್ಯಂ ಮಯೋಚ್ಯತೇ .. 782..

.. ಇತಿ ಶಿವರಹಸ್ಯಾಂತರ್ಗತೇ ಶಿವಪಾರ್ವತೀಸಂವದೇ ಶಿವಪ್ರೋಕ್ತಂ ಕಾಶೀಕ್ಷೇತ್ರಮಾಹಾತ್ಮ್ಯವ  
 ಸಂಪೂರ್ಣಂ ..

-.. ಶ್ರೀಶಿವರಹಸ್ಯಂ . ಉಗ್ರಾಖ್ಯಾಃ ಸಪ್ತಮಾಂಶಃ . ಅಧ್ಯಾಯಃ 29 ಶಿವಗೌರೀಸಂವಾದೇ  
 ಕಾಶೀಪ್ರಭಾವಕಥನಂ . 731-782..

- .. shrIshivarahasyam . ugrAkhyah saptamAMshaH . adhyayaH 29 shivagaurIsaMvAde  
 kAshIprabhAvakathanam . 731-782..


Notes:

Śiva ಶಿವ, while showing around Kāśī ಕಾಶೀ to Pārvaṭī ಪಾರ್ವತೀ, tells Her about the  
 Pāśupata-s ಪಾಶುಪತಾಃ who reside there while worshipping Him. He mentions about  
 the merits of worshipping His Śivaliṅga ಶಿವಲಿಂಗ in Kāśī ಕಾಶೀ, especially during the  
 Ūrja Śukla Caturdaśī ಉರ್ಜ ಸುಕ್ಲ ಚತುರ್ದಶೀ / Kārtika Sita Caturdaśī ಕಾರ್ತಿಕ ಸಿತ


ಚತುರ್ದಶೀ and that all times are benefic for worshipping His Śivaliṅga ಶಿವಲಿಂಗ apart from (malefic ones like) Vyatipāta Yoga ವ್ಯತಿಪಾತ ಯೋಗ.

Proofread by Ruma Dewan

---

——  
*Shivaproktam Kashikshetramahatmyavarnanam*

pdf was typeset on June 17, 2024

——  
Please send corrections to [sanskrit@cheerful.com](mailto:sanskrit@cheerful.com)

